

Ýaraly duýgular

Category: Kitapcy, Oýlanmalar

написано kitapcy | 25 января, 2025

Ýaraly duýgular ÝARALY DUÝGULAR



Swetofor ýaşyl ýsygyny ýakanda geçesim gelenok...
Bilgeşleýin...

* * *

Hümürdäp aýdylan aýdymlar ýarpy galýar...
Bilgeşleýin ýoýup aýdýan...
Skripkamyň sesi-de öňküsi ýaly däl...

* * *

Öňler ýekşenbe günleri tebigat, daş-töwerek, it-pişikler,
guşlar, delfinler, deňiz, gury ýer, köl, dereler hakda
ýazardym...

Köp wagt bäre gezek ýetenok...
Syýasy partlamalar şeýle bir gazaply bolýar welin,
ýüreklerimiz ürken serçeler ýaly aýnalara urla-urlä çyrpynýas...
Şygryrlar manysyzlaşdy...
Bilgeşleýin başy bilen ortasyny ýatdan çykarýan...

* * *

Hiç kimse öňküsi ýaly gülenok...
«Saýrylaşdyrma» ýalany astynda saýrylaşdyrlan kimliklerimiz
ýüzümüzde şatlyk uçganaklarynyň ýerine yzgytsyz şekiljikleri
döredýär...

Gussa bar roýumyzda...
Salamlarymyz ürkek...
Sowallarym düýrükdiriji...
Bakyşlarymyz nemli...

* * *

Men okyjylarymy uzakdan gelişlerinden tanaýan...
Göz göz kaklyşanda, bir-birimiziň doglan wagtyny bilýän ýaly
hamala... Entek ýüzüni görmedik «öýdäkilerimiziň» hal-ahwalyny
soraşyarys...
Bir köçede ylgan ýaly bir günde, bir wagtda, setirleriň
arasynda ýa-da iki setirlik bellikde biri-birimiziň ganaýan
dyzyny gujaklaýas...
Gujaklaýas...
Soňky günlerde biri-birimizden gözümüzizi sowýas...
Bir seredýäs, aglan ekenik...
Soňra bir-birimiziň aýasyna galdyran ýekeje parça umydy
ýüreklerimize basa-basa hoşlaşyp arany açýas...

* * *

Kämahal dünýä suw-sil, ýagyş, palçyk, harasat bolsa-da, «Howa
nähili gowy» diýýän...
Bilgeşleýin...
Sizem diýiň...
Ýaraly duýgularyňyzy saramak lazým...

* * *

Näme etjek bolýaňyz?..
Her jemgyýetiň özüne meňzeşini tapyp-tapyşdyrýandygy nädereje
dogry bolýan bolsa...
Tebigatyň bize ýalan sözlemeýändigide gümansyz hakykat...
Hatyrjem boluň...
Ol bahar hökman geler...

Bekir JOŞKUN.

«SÖZCÜ» gazetisi, 06.04.2014 ý. Oýlanmalar